

328 వ అధ్యాయం

۳۲۸ - بَابُ كَرَاهَةِ التَّقْيِيرِ فِي الْكَلَامِ
بِالتَّشْدُقِ، وَتَكْلُفِ الْفَصَاحَةِ،
وَاسْتِعْمَالِ وَحْشِيَّةِ اللُّغَةِ وَدَقَائِقِ
الإِعْرَابِ فِي مُحَاطَبَةِ الْعَوَامِّ وَنَحْوِهِمْ

అసహజంగా మాట్లాడటం.... ఒకరిని ఉద్దేశించి మాట్లాడే టప్పుడు వారికి అర్థంకాని పదాలు ప్రయోగించటం, ఒత్తులు, పొల్లులను గురించి చాదస్తంగా వ్యవహరించటం తగదు

1738. హజ్రత్ ఇబ్నె మస్వూద్ (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు: అతిశయోక్తులతో మరీ ఇబ్బందిపడుతూ మాట్లాడే వారు నాశనమవుతారు. దైవప్రవక్త (సల్లం) ఈ మాట మూడుసార్లు అన్నారు. (ముస్లిం)

(సహీహ్ ముస్లింలోని విద్యాప్రకరణం)

۱۷۳۸ - عَنْ ابْنِ مَسْعُودٍ رَضِيَ اللهُ عَنْهُ أَنَّ النَّبِيَّ ﷺ قَالَ: «هَلَكَ الْمُتَطَعُونَ» قَالَهَا ثَلَاثًا. رَوَاهُ مُسْلِمٌ. «الْمُتَطَعُونَ» فِي الْأُمُورِ.

ముఖ్యాంశాలు

“ముతనత్తిహీన్” అంటే వెంట్రుక తోలు వలిచేవారు, అనవసరమైన వాదనలు చేసుకునేవారు, మేధకందని విషయాల్లో జోక్యం చేసుకునేవారు, అతిశయోక్తులు మాట్లాడే వారు, ఒయ్యారాలు పోతూ మాట్లాడేవారు, తమ సంభాషణ చాతుర్యాన్ని ప్రదర్శించేవారు అని అర్థం. ఈ హదీసు మనల్ని మాటల్లో చేతల్లో అతిశయానికి పాల్పడరాదనీ, వ్యవహారాలన్నిటిలోనూ సాదాసీదాగా ఉండాలని ప్రబోధిస్తోంది.

1739. హజ్రత్ అబ్దుల్లాహ్ బిన్ అమ్ బిన్ ఆస్ (రజి) కథనం ప్రకారం దైవ ప్రవక్త (సల్లం) ఈ విధంగా ప్రవచించారు: ఆవు నెమరు వేసినట్టు తమ

۱۷۳۹ - وَعَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللهُ عَنْهُمَا أَنَّ رَسُولَ اللهِ ﷺ قَالَ: «إِنَّ اللهَ يُبْغِضُ الْبَلْبِغَ مِنَ الرِّجَالِ الَّذِي يَتَخَلَّلُ بِلِسَانِهِ كَمَا تَتَخَلَّلُ الْبَقْرَةُ».

నాలుకను మాటిమాటికీ తిప్పుతూ తమ వాక్పాతుర్యాన్ని ప్రదర్శించే వారిని అల్లాహ్ చాలా అసహ్యించుకుంటాడు.

(అబూదావూద్, తిర్మిజీ-హసన్)

(సుననె అబూదావూద్లోని అదబ్ ప్రకరణం - సుననె తిర్మిజీలోని అదబ్ అధ్యాయాలు)

1740. హజ్రత్ జాబిర్ (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు: మీలో నీతినడవడికల్లో అందరికంటే మంచివారు ప్రళయ దినాన నాకు అత్యంత ప్రియతము లుగా, నాకు అత్యంత సమీపంలో కూర్చొని ఉంటారు. దీనికి భిన్నంగా వదరుబోతులు, పగలబడి మాట్లాడే వారు, లొడలొడా మాట్లాడే వారు ప్రళయదినాన నాకు అత్యంత అయిష్టు లుగా, నాకు అందరికంటే దూరంలో ఉంటారు.

తిర్మిజీ దీనిని వెలికితీసి హసన్ కోవకు చెందిన హదీసుగా పేర్కొన్నారు. ఇంతకుముందు ఉత్తమ నడవడిక అనే అధ్యాయంలో దీని వివరణ వచ్చింది.

(సుననె తిర్మిజీలోని బిర్, సిలా అధ్యాయాలు)

رَوَاهُ أَبُو دَاوُدَ، وَالتِّرْمِذِيُّ وَقَالَ: حَدِيثٌ حَسَنٌ.

١٧٤٠ - وَعَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا أَنَّ رَسُولَ اللَّهِ ﷺ قَالَ: «إِنَّ مِنْ أَحَبِّكُمْ إِلَيَّ، وَأَقْرَبِكُمْ مِنِّي مَجْلِسًا يَوْمَ الْقِيَامَةِ، أَحَاسِنُكُمْ أَخْلَاقًا، وَإِنَّ أَبْغَضَكُمْ إِلَيَّ، وَأَبْعَدَكُمْ مِنِّي يَوْمَ الْقِيَامَةِ، الثَّرَثَارُونَ، وَالْمُتَشَدِّقُونَ، وَالْمُتَفَهِّقُونَ» رَوَاهُ التِّرْمِذِيُّ وَقَالَ: حَدِيثٌ حَسَنٌ، وَقَدْ سَبَقَ شَرْحُهُ فِي بَابِ حُسْنِ الْخُلُقِ.

